

Heysttingið hjá Oljutinginum:

# Framtíðar Føroyar fleirfalt so stórar

## Lama Sea og onkikandiskuterast.alkann.

**KONSERT**  
tíðindaskriv

Fyri aðru ferð í heyst skipar Art fyri konsert í hølunum hjá Margarinfabrikkin.

Bólkarnir ið spæla eru Lama Sea og onkikandiskuterast.alkann. Og teir lova at rokka húsið so tað stendur eftir.

Báðir bólkarnir eru kendir fyri teirra heilt egna stíl sum stevnir beint inn í framtíðina.

Lama Sea við einum funkrokkutum stili sum er sín heilt egin,blandaður við balladukendum tónum og onkikandiskuterast.alkann,við sínum pumpandi rokki sum dregur Jimi Hendrix saman við eitt sindur vinar-

ligari jazz og reggea.

Báðir bólkarnir arbeiða við sínum egna originala tilfari, sum vil eitt sindur meira enn at undirhalda.

Teir vilja flyta okkurt, m.a. lurarana ætlanir um hvat teir spæla. Teir gera sum regul ikki akkurát tað ein væntar.

Men teir rokka allíka væl.

So verið við til at stuðla tann kanska einasta alternativa rokkpallin í Havn friggjvöldið kl 22, tá ið skotið verður av fyri enn einari feitar konsert í hølunum hjá Margarinfabrikkin.

Onki tvælt um at "be there or be square" Youll better be there" um so er at alt nú á døgum skal sigast á enskum.



Visindaliga manningin á Jarðfrøðissavninum, ið er nýtt á Landgrunnsverktælanini.

Mynd: Jarðfrøðissavnið, Ársfrágreiðing

### OLJUTING

Jan Müller  
jan@sosialurin.fo

Tað var eitt stórt framstig, tá Føroyar fingur avtalu fyrst við norðmenn, síðani við bretar og loksins við íslendingar um landgrunnsmarkið millum londini. Týðningurin av einum stórrum landgrunni og harvið ognarrætt/nýtslurætt til stórru undirgrund kom serstakliga væl til sjónar, tá vit eftir drúgvum samráðingum við bretar fingur eitt miðlinjemark, sum í stóran mun fylgir fiskimarkinum. Tað setti gongd á oljuleiting við Føroyar.

Nú er so eftir at finna fram til, hvør eigur landgrunnin, sum liggur uttan fyri 200 fjórðingamarkið og fyri okkara viðkomandi bæði í ein útsynning úr landi (á Hatton-Rockall økinum) og í ein landnyrding úr landi (í Norðurhøvum).

Hetta er sum so eitt gamalt mál, men lá mestsum í dvala, tá drúgvu og týðningarmiklu samráðingar voru fyrst við danir um rættin til rævnini í undirgrundini og seinni við bretar um sjálvt landgrunnsmarkið millum Føroyar og Bretland.

Eftir at tað markið kom uppá pláss hava føroyingar saman við dønnum skundað undir arbeiðið at kunna gera krøv okkara galdandi til stóru økini fyri sunnan og fyri norðan og í hesum sambandi at finna fram prógv fyri hesum krøvum.

Arbeiðið er nú álvara í gongd og fyri at eingin slingur skuldi vera í valsinum og fyri at fáa hetta so týðandi arbeiði væl frággingið og sett út í kortið frá byrjan, tóku føroyskir myndugleikar stig til at brúka nógva og góða orku til at fremja málið. Tí varð m.a. avgjørt, at Martin Heinesen, sum var leiðari á Jarðfrøðissavninum, skuldi takast burtur frá tí arbeiðinum í eina tíð og istaðin átaka sær hesa nýggju og fyri Føroya land so týðningarmiklu uppgávu. Á sama hátt er avgjørt at brúka ein av frægu løgfrøðingunum á Løgmannsskrivstovuni til hesa uppgávu.

Nú er so arbeiðið so í gongd og hetta hevur fingið nevndini í "Oljutinginum"

at skipa koma Oljuting við hesum eina evninum:

"Havrettarsáttmáli Sameindu Tjóða og krav føroyinga um landgrunnsráttindi út um 200 fjórðingamarkið"

Sigmundur Ísfield á Løgmannsskrivstovuni og Martin Heinesen á Jarðfrøðissavninum fara at greiða frá arbeiði teirra, ið kann visa seg at fáa stóran týðning eisini fyri framtíðar oljuleitingarmøguleikarnar kring Føroyar. Heysttingið verður mikukvöldið 29. september 2004 kl. 19.00 á Hotel Føroyum.

### ST

Havrettarsáttmálin hjá ST kom formliga í gildi í 1994. Grein 76 í Havrettarsáttmálanum gevur stranda-

londum rætt til landgrunn út til 200 fjórðingamarkið úr landi ella longri, grundað á eina røð av treytum. Strandalond fáa 10 ár, frá tí tey hava staðfest Havrettarsáttmálan, til at gera møgulig krøv galdandi at leggja fyri sonevndu Landgrunnsnevndina hjá ST. Danmark ætlar, saman við Føroyum og Grønlandi, at staðfesta Havrettarsáttmálan í ár. Fyri Føroyar hevur lögmaður tilíkar spurningar um hendi, og Sigmundur Ísfield, ráðgevi á Løgmannsskrivstovuni, hevur staðið fyri føroysku fyrireikingunum av staðfestingini av Havrettarsáttmálanum.

Til at fyrireika møgulig viðkaði landgrunnskrøv er ein felags ríkisverktæn set in verk, har visindaligar kanningar verða gjørdar og kravpróvforsla verður fyrireikað. Jarðfrøðissavnið samskipar arbeiðið Føroya vegna, og Martin Heinesen, jarðfrøðingur, stendur fyri føroyska partinum av verktælanini. Á Oljutinginum mikukvöldið 29. september fara hann og Sigmundur Ísfield at greiða frá teirra arbeiði, sum kann visa seg at fáa stóran týðning eisini fyri framtíðar oljuleitingarmøguleikarnar kring Føroyar.

Samtikið ENSK spf (EIService, Normek, Sandblásing & KJ-Hydraulik) stuðlar Heysttinginum, og koma umboð at greiða frá teirra framtíðar ætlanum innan oljuvinnuna v.m.



At føroyingar hava gjørt vart við krav okkara til landgrunnin uttanfyri 200 fjórðingar sunnan fyri Føroyar er einki nýtt sum so. Eitt nú hava vit gjørt altjóða oljuheimin varugan við hetta á oljumessum í útlandinum sum á hesi ONS messuni í Stavanger fyri mongum árum síðani, tá Anfinnur Kallsberg og Eyðun Elttor ráddu fyri borgum í Tinganesi. Her eru teir saman við Kjartan Kristiansen, leiðara á Menningarstovuni

Mynd Jan Müller



Lama Sea og onkikandiskuterast.alkann hava konsert á Margarinfabrikkin friggjvöldið

### Dagurin

23. september. Linus, deyður í árinum 79. Var fyrsti eftirmaður Pæturs á pávastóli í Róm. Halgisøgur siga, at hetta er tann Linus, sum nevndur er í 2. Tim. 4, 21, men tað vita teir ikki við vissu.

Dagurin er eisini heystjavndøgur.